



السلام علیکم ورحمۃ اللہ وبرکاتہ

(کیا وتروں میں قنوت رکوع سے پہلے پڑھنے کی روایت جو کہ جزء رفع الیدین للبخاری میں ہے صحیح ہے؟) (ایک سائل)

## الجواب بعون الوهاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

جزء رفع الیدین للبخاری (ص 173، 174 ص 99) والی روایت لیث عن عبد الرحمن بن الاسود عن ابیہ عن عبد اللہ (یعنی ابن مسعود) کی سند سے مروی ہے۔ اس میں مذکور ہے کہ **ثم یرفع یدیه قبل الرکعة پھر** (عبد اللہ بن مسعود رضی اللہ عنہ) لمپنے دونوں ہاتھ اٹھاتے (اور) رکوع سے پہلے قنوت پڑھتے تھے۔

اس کی سند لیث بن ابی سلیم کے ضعف، ہمہ لیس اور اختلاط کی وجہ سے ضعیف ہے۔ لیث بن ابی سلیم پر جرح کیلئے تقریب التہذیب تہذیب التہذیب۔ الاعتباط فی معرفۃ من ری بالاختلاط کتابوں کا مطالعہ کریں جیسا کہ اسناد محترم مولانا ابو محمد بدیع الدین الراشدی نے اشارہ کیا ہے۔ اس علت قادح کے باوجود محمد یوسف بنوری دہلوی اور نیوی صاحب آثار السنن (ص 169 ج 635) دونوں نے اس اثر کو صحیح قرار دیا ہے۔! غالباً وہ لیث بن ابی سلیم کو غلطی سے لیث بن سعد سمجھ بیٹھے ہیں۔

(عبد الرحمن بن الاسود بن یزید (98ھ یا 99ھ) میں فوت ہوئے تھے (دیکھئے تہذیب الکمال ج 1 ص 108)

جبکہ لیث بن سعد 93ھ میں پیدا ہوئے۔ چار یا پانچ سال کے بچے کا کوفہ آکر عبد الرحمن مذکور سے ملاقات کرنا کہیں سے ثابت نہیں ہے۔ جبکہ محدثین کرام نے عبد الرحمن کے شاگردوں میں لیث بن ابی سلیم، اور زائدہ بن قدامہ (کے) استادوں میں لیث بن ابی سلیم کا تذکرہ کیا ہے (دیکھئے تہذیب الکمال ج 11 ص 107، 6 ص 207) (شہادت جنوری 2000

هذا ما عندی واللہ اعلم بالصواب

## فتاویٰ علمیہ

جلد 1 - کتاب الصلاة - صفحہ 418

محدث فتویٰ

